



नेपाल राजपत्र

भाग ३

श्री ५ को सरकारद्वारा प्रकाशित

खण्ड २१] काठमाडौं, आषाढ ८ गते २०२८ साल [अतिरिक्ताङ्क ११

श्री ५ को सरकार
कानून तथा न्याय मन्त्रालय

अञ्चल तथा जिल्ला अदालत (पहिलो संशोधन) नियमावली २०२८

अञ्चल तथा जिल्ला अदालत नियमावली २०२० (यसपछि “मूल नियमावली” भनिएको) लाई संशोधन गर्न आवश्यक भएकोले न्याय प्रशासन (विविध व्यवस्था) ऐन २०१८ को दफा २० ले दिएको अधिकार प्रयोग गरी श्री ५ को सरकारले सर्वोच्च अदालतको सल्लाह लिई देहायका नियमहरू बनाएको छ :-

१. संक्षिप्त नाम र प्रारम्भ :- (१) यी नियमहरूको नाम “अञ्चल तथा जिल्ला अदालत (पहिलो संशोधन) नियमावली २०२८” रहेको छ ।

(२) यी नियमावली तुरुन्त प्रारम्भ हुनेछ ।

२. मूल नियमावलीमा नियम ३ क. थप :- मूल नियमावलीमा नियम ३ पछि देहायको नियम ३ क. थपिएको छ :-

“३ क. इजलासको समय :- अदालत खुलेका दिन न्यायाधीशको इजलास साधारणतः पूर्वान्ह साढेबस बजेदेखि लाग्नेछ र अदालत बन्द नभएसम्म बीचमा आवाघण्टाको विश्रामका लागि इजलास उठ्ने बाहेक अरु समय चालू रहनेछ ।”

(१)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

३. मूल नियमावलीमा परिच्छेद ८ क. थपः— मूल नियमावलीको परिच्छेद ८ पछि देहायको परिच्छेद ८ क. थपिएको छः—

परिच्छेद ८ क.

मुद्दा हेर्न नरोकिने

३० क. मुद्दा हेर्न नरोकिने— यो नियमावलीमा अन्य नियममा जुनसुकै कुरा लेखिएको भए तापनि देहायको कुरामा देहायबमोजिम हुनेछः—

(क) पेशीको तारीखका दिन मुद्दा हेर्ने न्यायाधीशको इजलास नलाग्दै आफ्नो काबुभन्दा बाहिरको परिस्थितिले गर्दा पक्ष, वारिस वा वकील उपस्थित हुन नसकेको भन्ने कुरा अदालतका श्रेष्ठेदार वा निजको काम गर्ने पदाधिकारीछेउ अनुरोध गरेमा न्यायाधीशको इजलास लागे पछि सो कुरा निजसमक्ष प्रस्तुत गरिनेछ र त्यसमा न्यायाधीशले काबु भन्दा बाहिरको परिस्थिति हो होइन सो समेतको विचार गरी आवश्यकतानुसार सो मुद्दा त्यस दिनलाई स्थगित राख्ने आदेश दिन सक्नेछ ।

(ख) यो नियमको खण्ड (क) मा उल्लेख भएका अवस्थामा स्थगित राखिएकोमा बाहेक पेशीमा चढेको मुद्दा पक्ष, वारिस वा वकील समयमा उपस्थित नभएको कारणले मात्र सोही दिन पछिको समयलाई वा अरु दिनलाई स्थगित हुने छैन र जुन काम कारवाईका लागि पेशी गरिएको हो सो काम कारवाई गर्ने वा प्रचलित कानूनबमोजिम मुद्दा नै किनारा गर्न सकिनेछ ।

४. मूल नियमावलीको नियम ६० मा संशोधनः— मूल नियमावलीको नियम ६० को सट्टा देहायको नियम ६० राखिएको छः—

“ ६०. वकीलहरूको अधिकार तथा कर्तव्यः— अञ्चल अदालत तथा जिल्ला अदालतमा उपस्थित हुने र वहस पैरवी गर्ने वकीलहरूको अधिकार तथा कर्तव्य कानून व्यवसायी ऐन २०२५ र कानून व्यवसायी नियमावली २०२५ बमोजिम हुनेछ । ”

आज्ञाले—

चूडामणिराज सिंह मल्ल

श्री ५ को सरकारको सचिव

श्री ५ को सरकारको छापाखानामा मुद्रित ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।